

# जिल्हाधिकारी कार्यालय, भंडारा

Email ID :- dmobhandara123@gmail.com

आसन-14/खनिज/रा.नि./कावि/

/2020

दिनांक :- / /2020

प्रति,

प्रभारी उप-प्रादेशिक अधिकारी  
मप्रनि मंडळ, भंडारा

विषय : मे.विद्या मिनरल्स अँड पोसेसर्स या कंपनीद्वारे प्लॉट नं.बी.-१९/१, भंडारा इंडस्टीयल इस्टेट, गांव गडेगाव ता. लाखनी जि. भंडारा येथे मॅग्नीज ऑक्साईड व मॅग्नीज डायऑक्साईड या प्रस्तावित प्रकल्पाचा पर्यावरण विषयक जाहिर लोकसुनावणीच्या इतीवृत्त सादर करण्याबाबत.

संदर्भ : उपविभागीय अधिकारी भंडारा यांचे पत्र क्र. आस्था/उविअ/कावि/३५०/२०२० दिनांक १४/०५/२०२०.

उपरोक्त संदर्भीय विषयांच्या अनुषंगाने कळविण्यात येते की, मे.विद्या मिनरल्स अँड पोसेसर्स या कंपनीद्वारे प्लॉट नं.बी.-१९/१, भंडारा इंडस्टीयल इस्टेट, गांव गडेगाव ता. लाखनी जि. भंडारा येथे मॅग्नीज ऑक्साईड व मॅग्नीज डायऑक्साईड या प्रस्तावित प्रकल्पा करिता पर्यावरण विषयक जाहिर लोकसुनावणीचे दिनांक २६/०२/२०२० रोजी घेण्यात आली होती. मा. उपविभागीय अधिकारी भंडारा यांच्या कडून लोकसुनावणीचे इतीवृत्त या कार्यालयात प्राप्त झाले असून आपणाकडे पुढील कार्यवाही करिता सादर करण्यात येत आहे. तसा अहवाल या कार्यालयास सादर करावा.



जिल्हा खनिकर्म अधिकारी  
जिल्हाधिकारी कार्यालय, भंडारा

मे. विद्या मिनरल्स अॅन्ड प्रोसेसर्स या कंपनीद्वारे प्लाट नं. बी-१९/१, भंडारा इंडस्ट्रीयल इस्टेट, गांव-गडेगांव, ता.लाखनी, जि.भंडारा येथे मिनरल बेनीफिकेशन प्रकल्प मॅगनीज डायऑक्साइड-५००० मे.टन प्रतीवर्ष व मॅगनीज ऑक्साइड-५००० मे.टन प्रतीवर्ष या प्रस्तावित प्रकल्पाच्या उत्पादनासाठी पर्यावरण विषयक जाहीर लोकसुनावणीचे इतिवृत्त दि. २६.०२.२०२०.

मे. विद्या मिनरल्स अॅन्ड प्रोसेसर्स या कंपनीद्वारे प्लाट नं. बी-१९/१, भंडारा इंडस्ट्रीयल इस्टेट, गांव-गडेगांव, ता.लाखनी, जि.भंडारा येथे मिनरल बेनीफिकेशन प्रकल्प मॅगनीज डायऑक्साइड-५००० मे.टन प्रतीवर्ष व मॅगनीज ऑक्साइड-५००० मे.टन प्रतीवर्ष या उत्पादनासाठी प्रस्तावित प्रकल्पाच्या पर्यावरण विषयक जाहीर लोकसुनावणी दिनांक २६/०२/२०२० रोजी सकाळी ११.३० वाजता प्रकल्पाचे स्थळ प्लाट नं. बी-१९/१, भंडारा इंडस्ट्रीयल इस्टेट, गांव-गडेगांव, ता.लाखनी, जि.भंडारा येथे डॉ.श्रीकृष्णनाथ पांचाळ, सहाय्यक जिल्हाधिकारी तथा उप-विभागीय अधिकारी, भंडारा यांच्या अध्यक्षतेखाली घेण्यात आली. श्री. अशोक करे, प्रादेशिक अधिकारी, नागपूर हे म.प्र.नि.मंडळाचे प्रतिनिधी तथा लोक सुनावणी समितीचे सदस्य होते व श्री.आनंद काटोले, प्रभारी, उप-प्रादेशिक अधिकारी, भंडारा यांनी समन्वयक म्हणून काम केले. पर्यावरण विषयक लोक सुनावणीच्या वेळी उपस्थित असलेल्या लोकांच्या नावांची यादी सोबत जोडत आहोत. (सहपत्र-१).

### पार्श्वभूमी

मे.विद्या मिनरल्स व प्रोसेसर यांनी नवीन मिनरल बेनीफिकेशन प्रकल्प प्रस्तावित केले आहेत. प्रस्तावित प्रकल्प -१९/१, भंडारा इंडस्ट्रीयल इस्टेट, गांव-गडेगांव, ता.लाखनी, जि.भंडारा महाराष्ट्र येथे मिनरल बेनीफिकेशन प्रकल्प मॅगनीज डायऑक्साइड-५००० मे.टन प्रतीवर्ष व मॅगनीज ऑक्साइड-५००० मे.टन प्रतीवर्ष उत्पादन आहे. मॅगनीज ओर ला मॅगनीज ऑक्साइड मध्ये परिवर्तित करण्याकरिता क्षपणक म्हणून कोळशाचा वापर केला जाईल.

### प्रयोजन व कार्यपध्दती

उप-प्रादेशिक अधिकारी, म.प्र.नि.मंडळ, भंडारा यांनी अध्यक्षांच्या परवानगीने अध्यक्ष, लोकसुनावणीचे समितीचे सदस्य व उपस्थितांचे स्वागत करून लोकसुनावणीला सुरवात केली.

सर्वप्रथम डॉ.श्रीकृष्णनाथ पांचाळ, सहाय्यक जिल्हाधिकारी तथा उप-विभागीय अधिकारी, भंडारा व अध्यक्ष जन लोकसुनावणी समिती, यांनी जाहिर लोकसुनावणी घेण्याबाबतचा उद्देश व त्याची कार्यपध्दती समजावून सांगितली. त्यानुसार या ठिकाणी प्रस्तावित उत्पादनाच्या परवानगी बाबतचा कोणताही निर्णय घेण्यात येणार नाही असे स्पष्ट केले. या जाहिर लोक सुनावणीमध्ये घेण्यात येणाऱ्या आक्षेपांची नोंद घेणे व शासनास पाठविणे एवढेच काम ही समिती करणार. त्यामुळे उपस्थित जनतेला या प्रकल्पाबाबत त्यांच्या सूचना, टिका, टिप्पणी, निवेदने व आक्षेप घ्यावयाचे असतील तर या ठिकाणी तोंडी किंवा लेखी स्वरूपात मांडावयाचे आहेत त्याची नोंद घेवून ते शासनास पाठविण्यात येईल असे सांगितले.

उप-प्रादेशिक अधिकारी, म.प्र.नि.मंडळ, नागपूर-२ यांनी भारत सरकारच्या वने व पर्यावरण मंत्रालयाच्या अधिसूचना क्र. SO 60 (E) dtd. 27<sup>th</sup> Jan. 1994 व सुधारणा दिनांक १४ सप्टेंबर, २००६ नुसार लोकसुनावणी घेण्याचे प्रयोजन विशद आहे. तसेच त्यामधील तरतुदीनुसार दिनांक २३/०१/२०२० ला दैनिक हितवाद (इंग्रजी) व दैनिक लोकसत्ता (मराठी) या दोन मोठ्या प्रमाणात वितरीत होत असलेल्या स्थानिक वृत्तपत्रात या पर्यावरण विषयक लोकसुनावणीबद्दल जाहीर सूचना प्रसिध्द करण्यात आले आहे त्याबद्दल कळविले. दैनिक वृत्तपत्रात प्रसिध्द झालेल्या सुचनांच्या वृत्तपत्र कात्रणाची प्रत सोबत जोडली आहे. (सहपत्र-२).

भारत सरकारच्या वने व पर्यावरण मंत्रालयाच्या अधिसूचने प्रमाणे प्रकल्पाची ठळक वैशिष्टे असलेल्या, पर्यावरण आघात मुल्यनिर्धारण अहवालाच्या संक्षिप्त विवरणाची प्रत व इतर माहिती असलेले कागदपत्रे (इंग्रजी व मराठी मध्ये) विविध सरकारी कार्यालयात तसेच ग्रामपंचायत कार्यालयात नागरीकांच्या अवलोकनार्थ ठेवण्यात आलेले होते. जाहिर सूचना प्रसिध्द झाल्यापासून जाहिर सुनावणीच्या तारखेपूर्वी परिसरातील लोकांकडून लिखित स्वरूपात सूचना, टीका-टिप्पणी व आक्षेप मागविण्यात आलेले हाते. जाहीर लोकसुनावणीच्या दिवसापर्यंत १ निवेदने/आक्षेप म.प्र.नि.मंडळाकडे इ-मेल द्वारे प्राप्त झाले आहे. तदनुसार, मंडळाचा आदेश क्र. ई-१७/२०२० पत्र क्र. BO/JD/(WPC)/PH/B-732 dtd. 24/02/2020 नुसार लोक सुनावणी समिती गठीत करण्यात आली. या आदेशाची प्रत तसेच लोकसुनावणी पूर्वी / दरम्यान प्राप्त तक्रारी व समर्थनाच्या प्रती सोबत जोडत आहे. (सहपत्र-३).

तद्नंतर उप-प्रादेशिक अधिकारी, म.प्र.नि.मंडळ, भंडारा तथा समन्वयक यांनी प्रकल्प धारकाला प्रकल्पाबद्दल व पर्यावरणीय अहवालाबाबत विस्तृत सादरीकरण करण्यास सांगितले. तदनुसार, प्रकल्प धारकाच्या प्रतिनिधीने तपशिलवार स्थानिक भाषेत मिनरल बेनीफिकेशन प्रकल्प मॅंगनीज डायऑक्साइड-५००० मे.टन प्रतीवर्ष व मॅंगनीज ऑक्साइड-५००० मे.टन प्रतीवर्ष या उत्पादनासाठी प्रकल्पाच्या पर्यावरण विषयक बाबींबाबत प्रकल्प परिसर, प्रस्तावित प्रकल्पाचे लाभ, प्रस्तावित सुविधा, अग्निशामक सुविधा, प्रक्रियेचे विवरण, वातावरणाची माहिती आणि अपेक्षित परिणामांची पडताळणी, जमिनीवरील घटक, वातावरण व हवामान, हवेतील घटक, परिसरातील हवेचा दर्जा, आपत्ती व्यवस्थापन योजना, हवा प्रदूषणाचे स्रोत, ध्वनी घटक, जल घटक, उपलब्ध पाण्याचा दर्जा, पाण्याचा वापर, सांडपाण्याची निर्मिती, जैविक घटक, सामाजिक आणि आर्थिक घटक, स्थानिक मूलभूत सोयीसुविधांवर होणार परिणाम, परिसरातील प्रकल्पग्रस्त लोकांना देण्यात येणाऱ्या नुकसान भरपाई, पर्यावरण व्यवस्थापन योजना, हवेतील उत्सर्जन, सांडपाणी व्यवस्थापन, वनीकरण कार्यक्रम, काळजी व्यवस्थापन आणि परिक्षण या बाबींवर सादरीकरण केले.

सादरीकरण झाल्यावर श्री.आ.नि.काटोले, उप-प्रादेशिक अधिकारी तथा समन्वयक यांनी उपस्थित नागरिकांना या प्रस्तावित प्रकल्पाबाबत आपले अभिप्राय, विचार, टीका, टिप्पणी व प्रश्न विचारण्याबाबत आव्हान केले. त्याप्रमाणे खालील नमुद लोकांनी आपले अभिप्राय, विचार, टीका, टिप्पणी व प्रश्न मांडले.

### कार्यवृत्त :

#### १. श्री.सुरेश सार्वे, उपसरपंच, ग्रा.पं. गडेगांव.

- मे.विद्या मिनरल्स अॅन्ड प्रोसेसर हा उद्योग मागील १ वर्षापासून सुरू असून या उद्योगाचा कुठलाही त्रास नाही.
- प्रकल्पधारकाने गडेगांव गावास मुलभूत सोयी उपलब्ध करून दिल्या पाहिजे. तसेच २ टक्के सहायत निधी गावांकरीता दिल्या पाहिजे.

#### २. श्री.सुनंदा रेड्डी, पर्यावरण तज्ञ.

- यांनी प्रकल्पाचे स्वागत केले व समर्थन दर्शविला.
- औद्योगिक विकास व औद्योगिकरणाची तात्काळ आवश्यकता आहे. या प्रकल्पाचे हवा, जल व घनकचऱ्यांचे सर्व्हेक्षण चांगले आहे. रोजगाराची संधी उपलब्ध होईल.
- या प्रकल्पाचा पर्यावरण आघात मुल्यांकन अहवाल चांगला आहे.

#### ३. श्री. छगणलाल राठी.

- या प्रकल्पास संमती मिळाल्यास रोजगाराची संधी उपलब्ध होईल.

४. श्री. एस. व्यंकटेश्वरम, पर्यावरण तज्ञ.

- प्रकल्पास समर्थन आहे असे कळविले.

५. डॉ.आशिष बन्सोड, भंडारा.

- प्रकल्पास समर्थन आहे असे कळविले.


६. डॉ. डी.आर. लांजेवार, धारगांव

- प्रकल्पधारकाने परिसरात मोठ्या प्रमाणात वृक्ष लागवड करावी, जेणेकरून शुध्द हवा मिळेल. तसेच गावांतील पर्यावरणाकरीता कमीत-कमी दराने किंवा मोफत वृक्ष द्यावे.
- औद्योगिक परिसरात रस्त्यांची निर्मिती करावी.

प्रकल्प प्रस्तावक : श्री.आदित्य जैन, यांनी उपस्थित नागरीकांनी मांडलेल्या सुचनांबद्दल अभिनंदन केले व त्यांच्या सुचनांचे तसेच प्रश्नांचे उत्तर खालीलप्रमाणे सांगितले.


- स्थानिकांना प्रकल्पामध्ये रोजगार देण्यात येईल.
- CSR निधी वर्षाला रू.२.० लक्ष उपलब्ध करून देण्यात येईल.
- प्रस्तावित प्रकल्पामुळे पर्यावरणाचे नुकसान होणार नाही, त्याची खबरदारी घेण्यात येणार.

लोकसुनावणी समितीचे अध्यक्ष, डॉ.श्रीकृष्णनाथ पांचाळ यांनी सदर प्रकल्पाबाबत उपस्थित नागरिकांच्या प्रश्नांची व प्रकल्प प्रस्तावकांच्या उत्तराची उजळणी केली व उपस्थित जन समुदायाने शांतपणे आपले निवेदने मांडली व योग्य ते मुद्दे उपस्थित केले व त्यांची नोंद घेण्यात आली आहे याबद्दल कळविले. पर्यावरण विषयक समितीच्या अध्यक्ष, डॉ.श्रीकृष्णनाथ पांचाळ यांनी सुनावणीचे सर्व समावेशक इतिवृत्त पर्यावरण विभागात पाठविले जाणार याबाबत उपस्थित नागरिकांना कळविले. पर्यावरण विषयक लोकसुनावणीचे समन्वयक श्री. आनंद काटोले यांनी सर्वांचे आभार व्यक्त केले. तसेच माननीय अध्यक्ष यांच्या परवानगीने ही जाहिर लोकसुनावणी संपली असे जाहिर करण्यात आले.




(आनंद काटोले)

उप-प्रादेशिक अधिकारी,  
म.प्र.नि.मंडळ, भंडारा व  
समन्वयक, लोक सुनावणी  
समिती



(अशोक करे)

प्रादेशिक अधिकारी,  
म.प्र.नि.मंडळ, नागपूर व  
सदस्य, लोक सुनावणी समिती



(डॉ. श्रीकृष्णनाथ पांचाळ)

सहाय्यक जिल्हाधिकारी तथा उप-  
विभागीय अधिकारी, भंडारा व  
अध्यक्ष, लोक सुनावणी समिती